

જ્યોત્ષ્ણા અમીક ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 158 * Date: 29.03.2025, Saturday * Page :04 * Rs. 1.00/- * Annual Rs. 351/-

વધુ એક મોંઘવારીનો માર! ગુજરાત ST બસના ભાડામાં એક ઝાટકે ૧૦ ટકાનો વધારો, કાલથી નવા ભાડા લાગુ થશે



ગુજરાતની જનતાના માથે વધુ એક મોંઘવારીનો માર પડ્યો છે. ગુજરાત રાજ્ય માર્ગ વાહનવ્યવહાર નિગમ (GSRTC) દ્વારા મોટો નિર્ણય લેવાયો છે. એસટી નિગમ દ્વારા બસ સેવાનાં ભાડામાં ૧૦ ટકાનો વધારો ઝીકી દેવાયો છે, તેથી આજે મધ્યરાત્રિથી નવા ભાડાં લાગુ થશે. એસટી નિગમના આ નિર્ણયથી રાજ્યના લાખો મુસાફરોના ખિસ્સા પર

સીધી અસર થશે. જણાવી દઈએ કે, વર્ષ ૨૦૧૪ બાદ વર્ષ ૨૦૨૩માં વિવિધ કારણોસર નિગમનું આર્થિક ભારણ ખુબ જ વધ્યું હોવાથી રાજ્યમાં બસની ટિકિટના ભાવમાં પ્રતિ કિ.મી ૨૫ ટકાનો વધારો કરાયો હતો. ત્યારબાદ હવે વર્ષ ૨૦૨૫માં બસ ભાડામાં ભાવ વધારો કરાયો છે. ગુજરાત જી વિભાગ દ્વારા જણાવાયું છે કે, નિગમની તમામ સર્વિસોના

મુસાફર ભાડામાં ફેરફાર કરવાની સત્તા એનાયત હતી, જે અનુસંધાને વર્ષ ૨૦૧૪ બાદ વર્ષ ૨૦૨૩માં એટલે કે ૧૦ વર્ષ બાદ ૧૮% જેટલો ભાડા વધારો કરવાનો થતો હતો, પરંતુ મુસાફરોને એકી સાથે ભારણ ન પડે તે ધ્યાને લઈ તબ્બકાવાર ભાડા વધારોનો નિર્ણય કર્યો હતો. જે પૈકી ૧ ઓગસ્ટ ૨૦૨૩ ના રોજ ૨૫% ભાડા વધારાનો અમલ કરવામાં

આવ્યો છે. નિગમની પરિવહન સેવાઓ વધુ મજબૂત અને સુવિધાયુક્ત બને તે ધ્યાને લઈ ભાડા વધારામાં ફેરફાર કરવાની સત્તાઓ અનુસાર નિગમના સંચાલક મંડળ દ્વારા માર્ચ ૨૦૨૫ની મધ્યરાત્રિથી એટલે કે તારીખ ૨૯ માર્ચ ૨૦૨૫થી ૧૦% ભાડા વધારો કરવાનો સર્વાનુમતે નિર્ણય કર્યો છે.

જેમાં લોકલ સર્વિસોમાં કુલ મુસાફરો પૈકી ૮૫% મુસાફરો (દરરોજ અંદાજિત ૧૦ લાખ જેટલા) ૪૮ કી.મી. સુધીની મુસાફરી કરે છે જેમાં માત્ર રૂ.૧/- થી રૂ.૪/- સુધીનો નજીવો ભાડા વધારો થવા પામે છે. જેવી રાજ્યના લોકલ સર્વિસોમાં મુસાફરી કરતા મુસાફરીને ભાડા વધારાથી નહિવત આકાર થવા પામશે.

૨૦૨૫ ભારત માટે સૌથી ગરમ વર્ષ રહેશે: હવામાન વિભાગની આગાહી- આ વખતે હીટવેવના દિવસો બમણા

આ વખતે દેશમાં અપેક્ષા કરતાં વધુ ગરમી રહેવાની છે. ભારતીય હવામાન વિભાગ અનુસાર, આ વર્ષે દેશના ઉત્તર-પશ્ચિમ રાજ્યો એટલે કે હરિયાણા, પંજાબ, રાજસ્થાન, હિમાચલ પ્રદેશ, જમ્મુ અને કાશ્મીર, ઉત્તરાખંડ, દિલ્હીમાં ગરમીના દિવસોની સંખ્યા બમણી થવાની સંભાવના છે. ૨૦૨૪નું વર્ષ ભારત માટે સૌથી ગરમ વર્ષમાંનું એક હતું. ગયા વર્ષે દેશ ૫૫૪ દિવસ સુધી હીટવેવથી પ્રભાવિત રહ્યો હતો. સામાન્ય રીતે એપ્રિલથી જૂન સુધી સતત ૫-૬ દિવસ સુધી ગરમીનું મોજું ચાલુ રહે છે, પરંતુ આ વખતે ૧૦ થી ૧૨ દિવસના અનેક લૂપ હોઈ



શકે છે. જોકે, હવામાન વિભાગે આ વર્ષે હીટવેવની અસર કેટલા દિવસ રહેશે તેની માહિતી આપી નથી. હવામાનશાસ્ત્રીઓ કહે છે કે જો ગરમીના દિવસોની સંખ્યા

બમણી થાય છે, તો ૨૦૨૫ અત્યાર સુધીનું સૌથી ગરમ વર્ષ હશે. આ દિવસોમાં તાપમાન ૫ ડિગ્રી અથવા સામાન્ય કરતા વધુ રહી શકે છે. વર્ષમાં ૩૬૫ દિવસ, તો હીટવેવ

૫૫૪ દિવસ કેમ... ધારો કે કોઈ મહિનામાં દિલ્હીમાં ૧૦ દિવસ, રાજસ્થાનમાં ૧૫ દિવસ, યુપીમાં ૧૨ દિવસ અને બિહારમાં ૮ દિવસ ગરમીનો પ્રકોપ રહે છે, તો ગરમીના દિવસો ૪૫ ગણાશે. આનો અર્થ એ થયો કે તે મહિનામાં આ ચાર રાજ્યોમાં હીટવેવની કુલ ઘટનાઓ ૪૫ છે, અને એવું નથી કે મહિનામાં ૪૫ ગરમીના દિવસો હતા. તેવી જ રીતે, ૨૦૨૪માં ૫૫૪ હીટવેવ દિવસો દેશમાં હીટવેવની ઘટનાઓની કુલ સંખ્યા દર્શાવે છે, કેલેન્ડર દિવસો નહીં. મેદાની, ડુંગરાળ અને દરિયાકાંઠાના વિસ્તારો માટે ગરમીની સ્થિતિ નક્કી કરવાનો આધાર અલગ અલગ છે.

કઠુઆ એન્કાઉન્ટર- ૩ આતંકી હાર, ૩ જવાન શહીદ : જૈશના પ્રોક્સી સંગઠન પીપલ્સ એન્ટી-ફાસિસ્ટ ફ્રન્ટ ગોળીબારની જવાબદારી લીધી

જમ્મુ અને કાશ્મીરના કઠુઆ જિલ્લાના એક દૂરના જંગલ વિસ્તારમાં ગુરુવારે દિવસભર ચાલેલા એન્કાઉન્ટરમાં સુરક્ષા દળોએ ત્રણ આતંકવાદીઓને હાર માર્યા. જોકે, આ એન્કાઉન્ટરમાં જમ્મુ-કાશ્મીર પોલીસના સ્પેશિયલ ઓપરેશન ગ્રુપના ત્રણ સૈનિકો પણ ધાયલ થયા હતા, જેમનું સારવાર દરમિયાન મૃત્યુ થયું હતું. ત્રણ શહીદ સૈનિકોના નામ તારિક હુસૈન, જસવંત સિંહ, બલવિંદર સિંહ છે. તેમને જમ્મુ મેડિકલ કોલેજમાં રિક્ફર કરવામાં આવ્યા હતા. જમ્મુ-કાશ્મીરના સ્પેશિયલ ઓપરેશન ગ્રુપ ના આ સૈનિકોને પેટમાં ગોળી વાગી હતી. ડેયુટી એસપી



ધીરજ સિંહ અને એન્કાઉન્ટરમાં ધાયલ થયેલા અન્ય લોકોને ઉધમપુર મોકલવામાં આવ્યા છે. સુરક્ષા દળોએ જણાવ્યું હતું કે કઠુઆ જિલ્લાના રાજબાગમાં

ગુરુવારે સવારે ૮ વાગ્યે ગોળીબાર શરૂ થયો હતો. રાજબાગના ઘાટી જુથાણા વિસ્તારના જાખોલે ગામમાં લગભગ ૮ આતંકવાદીઓ

છુપાયેલા હોવાના સમાચાર હતા. જેશ-એ-મોહમ્મદના પ્રોક્સી સંગઠન પીપલ્સ એન્ટી-ફાસિસ્ટ ફ્રન્ટ પોલીસ પર ગોળીબારની જવાબદારી સ્વીકારી. શુક્રવારે સવારે બીજાવાર સર્ચ ઓપરેશન શરૂ કર્યું છે. આતંકવાદીઓને પકડવા માટે જીં, આર્મી, મજ્દ અને ઝીંઠની સંયુક્ત ટીમે થર્મલ ઇમેજિંગ, ડ્રોન, હેલિકોપ્ટર, બુલેટપ્રૂફ વાહનો અને સ્નિફર ડોગ્સની મદદથી સર્ચ ઓપરેશન હાથ ધર્યું. અધિકારીઓએ જણાવ્યું હતું કે સુરક્ષા દળોએ રાત માટે કાર્યવાહી અટકાવી દીધી હતી અને તેથી આતંકવાદીઓના મૃતદેહ હજુ સુધી મળી શક્યા નથી. શુક્રવારે સવારે કામગીરી ફરી શરૂ થશે.

જયશંકરે કહ્યું- ભારત-ચીન સંબંધો ફરી સુધરી રહ્યા છે

વિદેશ મંત્રી જયશંકરે બુધવારે દ્વંદ્વેશિયા સોસાયટીના કાર્યક્રમમાં ભાગ લીધો હતો. જેમાં તેમણે ભારત-ચીન સંબંધો વિશે વાત કરી હતી. વિદેશ મંત્રી એસ જયશંકરે કહ્યું છે કે ભારત અને ચીન ફરીથી પોતાના સંબંધો સુધારવાનો પ્રયાસ કરી રહ્યા છે. તજાવપૂર્ણ સંબંધ કોઈના માટે પણ ફાયદાકારક નથી. ૨૦૨૦માં ગલવાન ઘાટીમાં જે બન્યું તે સમસ્યાઓ ઉકેલવાનો માર્ગ નહોતો. જયશંકરે બુધવારે બ્રિક ટેન્ક એશિયા સોસાયટીના એક ઈન્ટરેક્ટિવ સત્રમાં હાજરી આપી હતી. વિદેશ મંત્રીએ કહ્યું કે અમે જાણીએ છીએ કે ભવિષ્યમાં પણ ભારત અને ચીન વચ્ચે મતભેદો હોઈ શકે છે, પરંતુ તેમને સંઘર્ષમાં પડ્યા વિના અન્ય રીતે ઉકેલી શકાય છે. એશિયા સોસાયટીના ઝઈ અને દક્ષિણ કોરિયાના ભૂતપૂર્વ વિદેશમંત્રી ક્યુંગ-વા કાંગ (ડાબે) એ કાર્યક્રમનું સંચાલન કર્યું. કાંગે ભારતીય વિદેશ મંત્રી જયશંકર સાથે વાત કરી હતી.

ગાલવાન ઘાટીમાં થયેલી અથડામણનો ઉલ્લેખ કરતા વિદેશ મંત્રીએ કહ્યું કે ૨૦૨૦માં જે બન્યું તે ખરેખર ખુબ જ પીડાદાયક હતું. તે માત્ર સંઘર્ષ નહોતો, પરંતુ લેખિત કરારોની અવગણના કરવામાં આવી હતી. એવું નથી કે મુદ્દો સંપૂર્ણપણે ખતમ થઈ ગયો છે, અમે હજુ પણ ઘટના સાથે સંબંધિત કેટલીક બાબતો પર કામ કરી રહ્યા છીએ. વિદેશ મંત્રીએ કહ્યું કે આપણે ઘણા મુદ્દાઓ પર હરિફાઈ કરીએ છીએ, પરંતુ આપણે આ માટે લડતું જોઈએ નહીં. બંને દેશો વચ્ચેના તજાવપૂર્ણ સંબંધો કોઈપણ પક્ષના હિતમાં નથી કારણ કે જો સરહદ પર શાંતિ હોવાય છે, ત્યારે બીજા સંબંધો પણ બગડે છે. ભારતીય વિદેશ મંત્રીએ કહ્યું કે અમને લાગે છે કે ઓક્ટોબર ૨૦૨૪ થી સંબંધોમાં થોડો સુધારો થયો છે. અમે તેના પર કામ કરી રહ્યા છીએ. હું ચીનના વિદેશ મંત્રીને ઘણી વખત મળ્યો છું અને મારા સાથીદારો પણ મળ્યા છે. અમે ૨૦૨૦ માં થયેલા નુકસાનની ભરપાઈ કરી શકીએ છીએ કે કેમ તે જોવા માટે તબક્કાવાર પ્રયાસ કરી રહ્યા છીએ. પૂર્વ લદ્દાખમાં સરહદ વિવાદને લઈને ભારત અને ચીન વચ્ચે ચાર વર્ષથી તણાવ ચાલી રહ્યો હતો. બે વર્ષની લાંબી વાટાઘાટો પછી, આ વર્ષે ઓક્ટોબરમાં બંને દેશો વચ્ચે એક કરાર થયો હતો.

કન્નડ અભિનેત્રી રાન્યાની જમીન અરજી ફગાવી: ગોલ્ડ સ્મગલિંગ કેસમાં બેલ્લારીથી બિઝનેસમેન અરેસ્ટ

ગોલ્ડ સ્મગલિંગ કેસમાં ધરપકડ કરાયેલી કન્નડ અભિનેત્રી રાન્યા રાવની જામીન અરજી ગુરુવારે બેંગલુરુ સેશન્સ કોર્ટે ફગાવી દીધી હતી. આ ત્રીજી વખત છે જ્યારે કોર્ટે રાન્યાને જામીન આપવાનો ઈનકાર કર્યો છે. અગાઉ ૧૨ અને ૧૪ માર્ચે કોર્ટે રાન્યાને બે વાર જામીન આપવાનો ઈનકાર કર્યો હતો. બીજી તરફ ૨૬ માર્ચે ડિરેક્ટોરેટ ઓફ રેવન્યુ ઈન્ટેલિજન્સ (ફઈ)એ આ કેસમાં બેલ્લારીથી સોનાના વેપારી સાહિલ સાકરિયા જૈનની ધરપકડ કરી હતી. આ ત્રીજી ધરપકડ કરી હતી. સાહિલ પર સોનાને ઠેકાણે લગાવવામાં રાન્યાને મદદ કરવાનો આરોપ છે. કોર્ટે સાહિલને ૨૯ માર્ચ સુધી ડીઆરઆઈ કસ્ટડીમાં મોકલી દીધો છે.

કન્નડ અભિનેત્રી રાન્યા રાવની ૩ માર્ચે બેંગલુરુના કેમ્પેગૌડા આંતરરાષ્ટ્રીય એરપોર્ટ પરથી ૧૪.૨ કિલો સોના સાથે ધરપકડ કરવામાં આવી હતી. આ પછી તેના મિત્ર તરુણ રાજુની ૧૦



માર્ચે ધરપકડ કરવામાં આવી. રાન્યાના સાવકા પિતાને કારણ વગર રજા પર મોકલી દેવામાં આવ્યા ડીઆરઆઈએ બેંગલુરુમાં બે જવેલરી સ્ટોર્સ પર દરોડા પાડ્યા હતા. આ કેસમાં વીરા ડાયમંડ્સ ટ્રેડિંગ નામની પેઢીનું નામ સામે આવ્યું છે. ડીઆરઆઈના જણાવ્યા અનુસાર, તરુણ રાજુ ૨૦૨૩માં દુબઈમાં વીરા ડાયમંડ્સ ટ્રેડિંગ નામની પેઢીમાં જોડાયો હતો, તે દુબઈમાં વેચવા માટે જીનીવા અને બેંગકોકથી સોનું આયાત કરતો હતો. જોકે, તે બંને તેને ભારતમાં

દાણચોરી પણ કરી રહ્યા હતા. તરુણ રાજુએ જણાવ્યું કે તે ડિસેમ્બર ૨૦૨૪માં વીરા ડાયમંડ્સ છોડીને ગયો હતો. તેણે જામીન માટે અરજી કરી હતી. આ કેસમાં રાન્યા રાવના સાવકા પિતા, વરિજ પોલીસ અધિકારી રામચંદ્ર રાવની પણ પૂછપરછ કરવામાં આવી છે. રાન્યાની ધરપકડના થોડા દિવસો પછી અધિકારીને 'કરજિયાત રજા' પર મોકલી દેવામાં આવ્યા હતા. આદેશમાં કોઈ કારણો આપવામાં આવ્યા ન હતા. રાન્યાએ DR પર

મારપીટ કરવાનો આરોપ લગાવ્યો અભિનેત્રીએ ફઈ અધિકારીઓ પર તેને માર મારવાનો અને ભૂખે મરવાનો આરોપ લગાવ્યો હતો. રાન્યાએ ફઈના એડિશનલ ડાયરેક્ટર જનરલને પત્ર લખીને પોતાને નિર્દોષ જાહેર કરતા કહ્યું કે તેને ખોટા કેસમાં ફસાવવામાં આવી છે. રાન્યાએ લખ્યું- ફઈ અધિકારીઓ મને પાલી પાના પર સહી કરવા માટે દબાણ કરી રહ્યા હતા. જ્યારે મેં ના પાડી ત્યારે મને ૧૦-૧૫ થપ્પડ મારી દેવામાં આવી. મારા પર ઘણું દબાણ કરવામાં આવ્યું અને પછી મારી પાસેથી ૫૦-૬૦ ટાઈપ કરેલા પાના અને ૪૦ કોરા પાના પર સહી કરાવવામાં આવી. ૧૪ માર્ચે રાન્યાએ દુબઈ એરપોર્ટ પર મળેલા વ્યક્તિનું વર્ણન તપાસ અધિકારીઓને આપ્યું હતું. આ વ્યક્તિએ જ તેણીને સોનું આપ્યું હતું, જેના સાથે તેણીને બેંગલુરુ એરપોર્ટ પર ધરપકડ કરવામાં આવી હતી. રાન્યાએ કહ્યું હતું કે તેને ઈન્ટરનેટ કોલ આવ્યો હતો.

ઓક્સફર્ડમાં મમતાનો વિરોધ, સવાલોનો મારો: વિદ્યાર્થીઓએ પુછ્યું- કેટલાં હિન્દુઓ માર્યા ગયા

પશ્ચિમ બંગાળના મુખ્યમંત્રી મમતા બેનર્જીને ૨૭ માર્ચે ઓક્સફર્ડ યુનિવર્સિટીના કેલોગ કોલેજમાં તેમના ભાષણ દરમિયાન અટકાવવામાં આવ્યા હતા. કેટલાક વિદ્યાર્થીઓએ વિરોધ કર્યો અને સવાલો કર્યા. મમતાને પુછ્યું કે, બંગાળમાં છેલ્લા ૨ વર્ષમાં કેટલાં હિન્દુઓ માર્યા ગયા, શું તે હુમલન બોડી પાર્ટર્સ વેચો છો. મમતા પશ્ચિમ બંગાળમાં સામાજિક વિકાસ, કન્યા, બાળ અને મહિલા સશક્તિકરણ પર બોલી રહ્યા હતા. જ્યારે તેણીએ કહ્યું કે તેમનું શાસન મોરેલ ભેદભાવને મંજૂરી આપતું નથી અને તે સમાજના તમામ વર્ગોના કલ્યાણને પ્રાથમિકતા આપે છે. પછી ત્યાં હાજર લોકોએ તેને પોસ્ટર બતાવવાનું શરૂ કર્યું. તો મમતાએ કહ્યું કે, અહી રાજકારણ ના કરો. બંગાળમાં આવીને કરવું હોય તો કરો. લોકોએ મમતાને ટાટા અને આરજી ટેક્સ કેસ સંબંધિત સવાલો પૂછ્યા. આના પર મમતાએ કહ્યું- તમે જાણો છો કે આ મામલો કોર્ટમાં છે અને કેન્દ્ર સરકારે તેને પોતાના હાથમાં લઈ લીધું છે. અમારી પાસે હવે તે નથી. જ્યારે તેમને કહેવામાં આવ્યું કે ભારતે યુકેને પાછળ છોડી દીધું છે. ભારત આજે પાંચમી સૌથી મોટી અર્થવ્યવસ્થા છે. ટૂંક સમયમાં તે ત્રીજા નંબરે હશે. એવી આગાહી કરવામાં આવી છે કે તે ૨૦૬૦ સુધીમાં વિશ્વની પ્રથમ અર્થવ્યવસ્થા હશે. ભાષણ દરમિયાન લોકો શાંત ન થયા ત્યારે મમતાએ કહ્યું- કૃપા કરીને રાજકારણ ન કરો ભાઈ. આ કોઈ રાજકીય પ્લેટફોર્મ નથી. તમે મારા રાજ્યમાં મારી વિરુદ્ધ રાજકારણ કરી શકો છો. મને કોઈ વાંધો નથી. કૃપા કરીને તમારો અવાજ ઉઠાવો. આ એક લોકશાહી છે. હું ધ્યાનથી સાંભળીશ. ઓક્સફર્ડ યુનિવર્સિટીમાં ભારતની આર્થિક પ્રગતિ પર મમતા બેનર્જીની ટિપ્પણી પર વિવાદ થયો છે. જોકે, તેમના ભાષણની સંપૂર્ણ વીડિયો ક્લિપ જાહેર કરવામાં આવી નથી, જેના કારણે તેમની ટિપ્પણીના સંદર્ભને સંપૂર્ણપણે સમજવું મુશ્કેલ બન્યું છે, પરંતુ ભાષણના અમિત માલવિયાએ ૬ માર્ચ ૨૧ સેકન્ડની ક્લિપ શેર કરી છે.

તંત્રી લેખ.....

ભારતનું આગામી ૫ વર્ષમાં વિશ્વના ટ્રેડ ગ્રોથમાં ૬ ટકાથી વધુ યોગદાન રહેશે

વિશ્વભરમાં ભૌગોલિક-રાજકીય તણાવ અને ટ્રેડ પોલિસીની અનિશ્ચિતતાઓ છતાં વૈશ્વિક વેપારમાં ગ્રોથ યથાવત્ રહેશે. ન્યૂયોર્ક યુનિવર્સિટીની સ્ટર્ન સ્કૂલ ઓફ બિઝનેસ અને જર્મન લોજિસ્ટિક્સ બ્રાન્ડ ડીએચએલ દ્વારા સંયુક્તપણે પ્રકાશિત ‘ડીએચએલ ટ્રેડ એટલસ ૨૦૨૫’ રિપોર્ટ અનુસાર, ભારતનું આગામી પાંચ વર્ષમાં વૈશ્વિક વેપારના ગ્રોથમાં ૬% યોગદાન રહેશે. વિશ્વભરના ૨૦૦ દેશો અને ક્ષેત્રોની બિઝનેસ પેટર્નનું વિશ્લેષણ કરાયું છે.

રિપોર્ટ અનુસાર વૈશ્વિક વેપારના વિસ્તરણમાં ભારત ચીન અને અમેરિકા બાદ ત્રીજા ક્રમે હશે. ગ્લોબલ ટ્રેડ ગ્રોથમાં ચીનનું યોગદાન ૧૨% અને અમેરિકાનું ૧૦% રહેવાનું અનુમાન છે. ભારતે અન્ય મોટા અર્થતંત્રની તુલનામાં પોતાના વેપાર ગ્રોથમાં તેજ દર્શાવી છે. આ જ કારણ છે કે વેપારના આકારમાં વધારાના મામલે તે ત્રીજા સ્થાને રહી શકે છે. જ્યારે ટ્રેડ ગ્રોથની ઝડપના મામલે પણ ભારત ૩૨માં સ્થાનથી ઉપર હવે ૧૭માં સ્થાને પહોંચે તેવી આશા છે.

અહેવાલમાં જણાવાયું છે કે ભારતના વેપારમાં ઝડપી વૃદ્ધિ તેની ઝડપી મેક્રો ઇકોનોમિક વૃદ્ધિ અને આંતરરાષ્ટ્રીય વેપારમાં તેની વધતી ભાગીદારી બંનેને દર્શાવે છે.

અમેરિકાએ ચીનની સાથે-સાથે ભારત પણ ફેન્ટાનિલના ઉત્પાદનનો મુખ્ય સ્ત્રોત હોવાનું કહીને હડકંપ મચાવ્યો

વોશિંગ્ટન, અમેરિકા દ્વારા ફરી એકવાર આંચકા સ્વરૂપ નિવેદન કરવામાં આવ્યું છે જેમાં હવે ચીનની સાથે-સાથે ભારત પણ ફેન્ટાનિલના ઉત્પાદનનો મુખ્ય સ્ત્રોત હોવાનું કહીને હડકંપ મચાવ્યો છે. ફેન્ટાનિલના લીધે અમેરિકામાં ઓક્ટોબર ૨૦૨૪ સુધીમાં ૫૨ હજારના મોત થયા હતા. અમેરિકામાં આજે આ ડ્રગ્સની લત જબરદસ્ત ફેલાઈ છે. ટ્રમ્પે ફેન્ટાનિલના ગેરકાયદેસરના ટ્રાફિકિંગ સામે આકરી કાર્યવાહી પણ શરૂ કરી છે.

અમેરિકામાં કોંગ્રેસની સંરક્ષણ બાબતો અંગેની સમિતિ સમક્ષ આપેલાં નિવેદનમાં ડિરેક્ટર ઓફ નેશનલ ઇન્ટેલિજન્સ તુલસી ગબ્બાર્ડે સ્પષ્ટ શબ્દોમાં જણાવ્યું હતું કે ચાયાના અમેરિકા માટે સૌથી મોટી સેનાકીય તેમજ સાયબર ભીતિ છે. વાસ્તવમાં તે તેની સેનાકીય તથા સાયબર

વૈશ્વિક અનિશ્ચિતતાઓ આર્થિક વિકાસ માટે ખતરા સમાન



નવી દિલ્હી : અમેરિકા દ્વારા વેપાર ભાગીદારો પર ટેરિફ લદાય તે પહેલા, કેન્દ્રીય નાણા મંત્રાલયે કહ્યું છે કે ભૂરાજકીય તણાવ, વેપાર નીતિની અનિશ્ચિતતા અને આંતરરાષ્ટ્રીય કોમોડિટીના ભાવ અને નાણાકીય બજારોમાં અસ્થિરતા ભારત અને આગામી વર્ષે વૈશ્વિક આર્થિક વિકાસ માટે મોટા જોખમો છે. આમ ભારતે વિદેશમાં પ્રવર્તતા નિરાશાવાદથી સાવધ રહેવું જોઈએ. નાણા મંત્રાલય દ્વારા રજૂ થયેલ ફેબ્રુઆરી માસની માસિક આર્થિક સમીક્ષામાં જણાવાયું છે કે, જો ખાનગી ક્ષેત્ર ભારતીય અર્થતંત્રની મજબૂતાઈ અને તેની સ્થિર વૃદ્ધિની સંભાવનાઓમાં વિશ્વાસ સાથે રોકાણ કરે છે, તો વૃદ્ધિ સામેના જોખમોને મોટાભાગે કાબુમાં લઈ શકાય છે. નાણા મંત્રાલયે ભાર મૂક્યો છે કે ઉદ્યોગે

તેના રોકાણ ખર્ચ અને વપરાશ માંગ વચ્ચેના સંબંધને ઓળખવો જોઈએ. મંત્રાલયને આશા છે કે વ્યક્તિગત આવકવેરામાં રાહત મધ્યમ વર્ગ માટે ખર્ચ કરવા માટે વધુ પૈસા ખર્ચ કરશે અને વપરાશની માંગમાં વધારો કરી શકે છે. ખાનગી ક્ષેત્રે આ પગલાંમાંથી સંકેત લેવો જોઈએ અને ક્ષમતા વિસ્તરણ માટે રોકાણ શરૂ કરવું જોઈએ.

મંત્રાલયે જણાવ્યું હતું કે કૃષિ ઉત્પાદન અંદાજ ડેટા ખાદ્ય ફુગાવા માટે સકારાત્મક સંકેત આપે છે. સમીક્ષામાં જણાવાયું છે કે ખાદ્ય પદાર્થોના ભાવમાં તાજેતરમાં ઘટાડો થવાને કારણે ફેબ્રુઆરી ૨૦૨૫માં છૂટક ફુગાવો ઘટીને ૩.૬ ટકા થયો હતો. નાણા મંત્રાલયે ચાલુ નાણાકીય વર્ષમાં કુલ સ્થાનિક ઉત્પાદન વૃદ્ધિ દર ૬.૫ ટકા રહેવાનો અંદાજ મૂક્યો છે, જે પ્રાપ્ત થવાની અપેક્ષા છે. નાણાકીય વર્ષ ૨૦૨૫ ના બીજા ક્વાર્ટરમાં જીડીપી વૃદ્ધિ દર ૫.૬ ટકા હતો પરંતુ ત્રીજા ક્વાર્ટરમાં તે વધીને ૬.૨ ટકા થયો હતો. મંત્રાલયની માસિક સમીક્ષામાં કહેવામાં આવ્યું છે કે, આર્થિક સંભાવનાઓ પર કેન્દ્રિત સ્થાનિક ખાનગી મૂડી નિર્માણ નાણાકીય વર્ષ ૨૦૨૬માં આર્થિક વિકાસને પ્રોત્સાહન આપવામાં મહત્વપૂર્ણ ભૂમિકા ભજવશે. પુરવઠા બાજુએ કૃષિ અને સેવા ક્ષેત્રોના મજબૂત પ્રદર્શન અને માંગ બાજુએ માલ અને સેવાઓના વપરાશ અને નિકાસમાં સતત વૃદ્ધિને કારણે ત્રીજા ક્વાર્ટરમાં આર્થિક વિકાસને વેગ મળ્યો છે.

પીએમ-આશા યોજના ૨૦૨૫-૨૬ સુધી લંબાવવામાં આવી

નવી દિલ્હી, કેન્દ્રીય કૃષિ મંત્રી શ્રી શિવરાજસિંહ ચૌહાણે જણાવ્યું હતું કે, મોદી સરકાર ખેડૂતલક્ષી સરકાર છે. પ્રધાનમંત્રી શ્રી નરેન્દ્ર મોદીના નેતૃત્વમાં કેન્દ્ર સરકાર ખેડૂતોની સુખાકારી માટે સંપૂર્ણ પ્રતિબદ્ધતા સાથે સતત કામ કરી રહી છે. આ દિશામાં ખેડૂતો પાસેથી લઘુત્તમ ટેકાના ભાવે ઉપજ ખરીદવાનું કામ પણ થઈ રહ્યું છે.

શ્રી ચૌહાણે જણાવ્યું હતું કે, કઠોળમાં આત્મનિર્ભરતા એ અમારો સંકલ્પ છે અને આ સંદર્ભમાં તુવેરનું ઉત્પાદન કરતા મુખ્ય રાજ્યોમાં તુવેરની ખરીદી થઈ રહી છે, જેણે વેગ પકડ્યો છે. કઠોળના ઘરેલુ ઉત્પાદનમાં વધારો કરવા, ખેડૂતોને પ્રોત્સાહિત કરવા અને આયાત પરની નિર્ભરતા ઘટાડવા માટે, સરકારે ખરીદી વર્ષ ૨૦૨૪-૨૫ માટે રાજ્યના ઉત્પાદનના ૧૦૦ ટકાના દરે ભાવ સમર્થન યોજના (પીએસએસ) હેઠળ તુવેર, અડદ અને મસૂરની ખરીદીને મંજૂરી આપી છે.

તેમણે જણાવ્યું હતું કે, પ્રધાનમંત્રી શ્રી નરેન્દ્ર મોદી સરકારે પણ

ભારતમાં ઓનલાઈન રિટેલ ખરીદદારોનો આંક ૨૮ કરોડ, અમેરિકાને પાછળ મૂક્યું

મુંબઈ : ઓનલાઈન ખરીદદારોના દ્રષ્ટિકોણથી અંદાજે ૨૮ કરોડ ઓનલાઈન ખરીદદારો સાથે ભારતે અમેરિકાને પાછળ મૂકીને ચીન બાદ બીજા મોટા દેશ તરીકેની સિદ્ધિ હાંસલ કરી છે.

ચીનમાં ઓનલાઈન ખરીદદારોની સંખ્યા ૯૨ કરોડ છે જ્યારે અમેરિકામાં ૨૭ કરોડ છે. જો કે લોકસંખ્યાની ટકાવારીની દ્રષ્ટિએ અમેરિકા અગ્ર ક્રમે હોવાનો એક રિપોર્ટમાં અંદાજ મુકાયો છે. ૨૦૧૯થી ૨૦૨૪ના સમયગાળા દરમિયાન વાર્ષિક વીસ ટકાની ચક્રવૃદ્ધિ સાથે ભારતની ઈ-રિટેલ માર્કેટ ૨૦૨૪માં ૬૦ અબજ ડોલર પહોંચી ગઈ હતી અને ૨૦૩૦ સુધીમાં ૧૭૫થી ૧૯૦ અબજ ડોલર પહોંચી જવાની ધારણાં મૂકવામાં આવી છે. પ્રદેશ પ્રમાણે જોવા જઈએ તો ભારતમાં કેરળ, તામિલનાડુ, દિલ્હી, ગુજરાત, ચંડીગઢ તથા કર્ણાટક જેવા રાજ્યો જ્યાં માથાદીઠ જીડીપીનો આંક ૩૫૦૦ ડોલરથી વધુ છે ત્યાં ઈ-રિટેલનું વિસ્તરણ ઘણું ઊંચું છે. એટલે કે એકંદર રિટેલ બજારની સરખામણીએ ટકાવારીની દ્રષ્ટિએ ઓનલાઈન રિટેલનો હિસ્સો ઊંચો છે, એમ રિપોર્ટમાં નોંધવામાં આવ્યું છે.

બજેટ ૨૦૨૫માં જાહેરાત કરી હતી કે, દેશમાં કઠોળમાં સ્વનિર્ભરતા હાંસલ કરવા માટે રાજ્યનાં તુવેર (અરહર), અડદ અને મસૂરનાં ઉત્પાદનનો ૧૦૦ ટકા હિસ્સો આગામી ચાર વર્ષ માટે ૨૦૨૮-૨૯ સુધી ખરીદવામાં આવશે. ખરીફ ૨૦૨૪-૨૫ સીઝન દરમિયાન ભાવ સમર્થન યોજના હેઠળ આંધ્રપ્રદેશ, છત્તીસગઢ, ગુજરાત, હરિયાણા, કર્ણાટક, મધ્યપ્રદેશ, મહારાષ્ટ્ર, તેલંગાણા અને ઉત્તર પ્રદેશ રાજ્યોમાં તુવેર (અરહર)ની ખરીદીને મંજૂરી આપવામાં આવી છે. આ સાથે જ ખેડૂતોના હિતમાં કર્ણાટકે પણ ખરીદીનો સમયગાળો વધારીને ૧ મે સુધી કરવાની મંજૂરી આપી દીધી છે. શ્રી શિવરાજસિંહ ચૌહાણે માહિતી આપી હતી કે, આંધ્રપ્રદેશ, ગુજરાત, કર્ણાટક, મહારાષ્ટ્ર અને તેલંગાણામાં નાફેડ અને એનસીસીએફ મારફતે એમએસપી પર ખરીદી ચાલુ છે તથા ૨૫ માર્ચ, ૨૦૨૫ સુધી આ રાજ્યોમાં કુલ ૨.૪૬ લાખ મેટ્રિક ટન તુવેર (અરહર)ની ખરીદી કરવામાં આવી છે, જેનાથી આ રાજ્યોનાં ૧,૭૧,૫૬૯ ખેડૂતોને લાભ થયો છે.

હેપ્પી સ્પેરો વીક-૨૦૨૫ અંતર્ગત પ્રકૃતિના જતન અને પક્ષીઓના સંરક્ષણ અંગે માર્ગદર્શન કાર્યક્રમ યોજાયો



હેપ્પી યુથ ક્લબ દ્વારા સે. ૩૦માં વનવિભાગના સંશોધન અને તાલીમ કેન્દ્ર ખાતે હેપ્પી ચકલી ઘર લગાડી પક્ષી પરબોનું સ્થાપન કરાયું : નવરાત્રીના ગરબા માટે ઉપયોગમાં લેવાયેલી કાણાવાળી માટલીઓને ખિસકોલી સહીત મોટા પક્ષીઓ માળા બાંધી શકે તે બાંધવામાં આવી

ગાંધીનગરમાં સેવાભાવી યુવાનોની સંસ્થા હેપ્પી યુથ ક્લબ દ્વારા વિશ્વ ચકલી દિવસ અંતર્ગત "હેપ્પી સ્પેરો વીક-૨૦૨૫" ઉજવાઈ રહ્યું છે. આ અંતર્ગત ગત રવિવારે હેપ્પી યુથ ક્લબની ટીમ દ્વારા સેક્ટર-૩૦માં વનવિભાગના સંશોધન અને તાલીમ કેન્દ્ર ખાતે અધિક અગ્ર મુખ્ય વન સંરક્ષકની કચેરીના સંશોધન અને તાલીમ જેના હસ્તક આવેલ છે તે તાલીમ વિભાગના નાયબ વન સંરક્ષક ડી.કે. સાધુ તથા તેમના તાબામાં આવેલ વાઈલ્ડ લાઈફ રેન્જના રેન્જ ફોરેસ્ટ ઓફિસર ભાવેશકુમાર ડી.ભટ્ટના

ઉપપ્રમુખ ભાવના રામી સંસ્થાના હોદેદારો, સ્વયંસેવકો, ઉપસ્થિત રહ્યાં હતા. આરએફઓ સરકારી સાયન્સ કોલેજની ઈકો ક્લબના સભ્યોએ મળીને

સરકારી નોકરી હુકરાવી ગોપાલનનો ધંધો કર્યો, દૂધ વેચી અમરેલીનો યુવા મહિને કમાય છે ૪,૨૦,૦૦૦

આજના યુવાનો સરકારી નોકરી મેળવવા આકાશ પાતાળ એક કરે છે ત્યારે લાટી તાલુકાના રામબા ગામના એક યુવાને સરકારી નોકરી ત્રણ વર્ષ કરીને નોકરી છોડી ગોપાલનના વ્યવસાયને અપનાવી ૩૫ ગાયો વસાવી મહિને રૂ. ૪.૨૦ લાખની દુધ વેચાણની આવક કરે છે. એનું ૨૦૦ લિટર દૂધ યપોચપ વેચાઈ જાય છે. આ ઉપરાંત એની પાસે એક ગાય એવી છે કે એની ઉંચાઈ છ ફૂટની છે. જે સૌરાષ્ટ્રમાં એક માત્ર છે.

અમરેલી જિલ્લાના લાટી તાલુકાના દામનગર પાસે આવેલું રામબા ગામમાં યુવા પશુપાલક પ્રદીપભાઈ પરમાર સૌરાષ્ટ્રની સૌથી ઊંચી ગીર ગાય ધરાવે છે. આ વિશિષ્ટ ગીરગાયની લાખોમાં કિંમત બોલાય છે . સરકારી નોકરી છોડી દેનારા પ્રદીપભાઈ પરમાર એ



ગરબા માટે ઉપયોગમાં લેવાયેલી કાણાવાળી માટલીઓને ખિસકોલી સહીત મોટા પક્ષીઓ

માળા બાંધી શકે તે ઉદ્દેશથી તે પણ મોટી સંખ્યામાં રેન્જમાં વિવિધ સ્થળે બાંધવામાં આવી હતી. જણાવ્યું કે પોતે ગ્રેજ્યુએશન સુધી અભ્યાસ કર્યો છે. પિતા દ્વારા ગીર ગાયનું પાલન કરવામાં આવતું હતું. ત્યારે નોકરી છોડી અને પશુપાલનનો વ્યવસાય શરૂ કરવાનું નક્કી કર્યું હતું અને ગીર ગૌશાળા ની શરૂઆત કરી હતી. શરૂઆતમાં બે ગીર ગાય હતી આજે જેવો પાસે ૩૫ થી વધુ ગીર ગાય છે .અને રોજનું ૨૦૦થી ૨૫૦ લિટર દૂધ ઉત્પાદન કરે છે. જેના વેચાણ દ્વારા રોજની તેને ૧૪૦૦૦ રૂપિયા આસપાસની આવક થઈ જાય છે. એમની પાસે એક વિશિષ્ટ ગીર ગાય છે. ૬ ફૂટ ગીર ઊંચાઈ ધરાવતી ગીર ગાય જવલ્લે જ જોવા મળે છે .પોતાની પાસે રહેલી સફેદ કલરની આ ગીરગાયની ઊંચાઈ ૬ ફૂટ છે જ્યારે લંબાઈ ૯ ફૂટથી વધુ છે.



ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG SS NO.0059

વિષય અવકાશ યાત્રી સુનિતા વિલિયમ.

પ્રકાર પદ્ય. શીર્ષક : વિરલ વ્યક્તિત્વ સુનિતા વિલિયમ્સ શબ્દો.૭૮

આભની અભ્યાસી

છે સૂનિતા પ્યારે

છે આભની અભ્યાસી સૂનિતા

અવકાશ છે એનુ ઘર ને

ભારત એનુ પ્યારુ પિયર

સાહસિકતા જ એના સ્વપ્નો

પ્યારે કરવા સાકાર સ્વપ્નો

ખેલે છે રોજ જાનની બાજી

નવ નવ મહિને ફરી વિશ્વ આંગણે

ઈશ્રવર પ્રાથર્ના ફળી

આખરે આપણી

સૂનિતા ની આ છે સિધ્ધિ

પ્યારે વિશ્વ માટે બનશે એ રિધ્ધી

વાહ! વાહ! ને વાહ!

સુનિતા વિલીયમ ને 'પ્યારે' સલામ,સૌની આજ

લેખક જયકાંત ઘેલાણી

પ્યારે'.

NOG SS N 0089

વિષય સુનિતા વિલિયમ્સ

શીર્ષક ઉંચી ઉડાન

ગદ્ય શબ્દો ૧૨૫

સુનિતા વિલિયમ્સ આજે આ નામ સહુના હોઠો પર રમે છે. તેની અદભૂત અવકાશ યાત્રાએ તેને તથા તેના સાથીને પ્રસિદ્ધિ અપાવી.

મૂળ ભારતિય , અમેરિકાવાસી સુનિતા વિલિયમ્સ બંને દેશમાં તેનો ડંકો વાગ્યો.

તેઓ સાજાસમા પાછા આવે તેની કાગડોળે સહુ રાહ જોઈ રહ્યા હતા. સમગ્ર વિશ્વમાં તેનો ઉમંગ ફરી વળ્યો હતો.

અવકાશમાં લાંબો સમય રહીને અનેક સિદ્ધિ પ્રાપ્ત કરી. ખુશી તો ત્યારે થઈ તેને પાછા આવી સહુ પ્રથમ “ દાળ ઢોકળી” ખાવાની ઈચ્છા જણાવી.

ભારતિય સંસ્કારની સુનિતા સાથે “ ગણેશ” લઈ જવાનું વિસરી ન હતી.

અવકાશમાં ઉડાન ભરવી એ ખાવાના ખેલ નથી. કેટલી મહેનત કરી હશે! કેટલી ધગશ હશે! ખરેખર વખાણવાલાયક છે.

અવકાશમાં ગમન અને સફળતા પૂર્વક પાછા ફરવું , તેનું નામ સુવર્ણ અક્ષરે લખાઈ ગયું .

આપણને સહુને ગર્વ થાય એવી વાત છે. નાસાનું મિશન પાર પાડ્યું. અવકાશયાનમાં રહીને તેમજ બહાર આવી અનેક પ્રયોગો સફળતાપૂર્વક આદર્યા.

સુનિતા માટે અગણિત લખાણે, બસ થોડા વિચારો દર્શાવવાનો નાનો પ્રયાસ કર્યો છે.

પ્રવિણ અવિનાશ

NOG SS NO 140

વિષય: સુનિતા વિલિયમ્સ

શીર્ષક:સ્વર્ણ અક્ષરે લખાણે યશગાથા

પ્રકાર: ગદ્ય

શબ્દો: ૧૭૨

ઉત્તર ગુજરાતમાં મહેસાણા જીલ્લે આવ્યું વડનગર અને ઝુલાસણ.

એક નર રત નરેન્દ્ર

અને બીજી એક નારી શક્તિ સુનિતા..

સદાકાળ સુવર્ણ અક્ષરે અંકિત થઈ ચૂક્યું નામ.

વસવાટે અને લગ્ને અમેરીકન પણ લોહીનું મૂળ ગુજરાતનું બ્રાહ્મણ કૂળ.

સુનિતા ની સિદ્ધીઓ સાથે એની નારીશક્તિને સલામ છે.

આઠ દિવસને બદલે નવ નવ માસ અવકાશમાં અટવાયું યાન..

"કલ્પના" બોયાનો ડર સૌને વારંવાર વિચલિત કરતો હતો..

પણ સમુદ્રમાં હેમખેમ ઉતરણ થયું. આનંદ આનંદ છવાઈ ગયો.બ્રહ્માન્ડ ધૂમી આવેલી ધૈર્ય અને મા શક્તિની મૂર્તિ સમી

સુનિતા હસતા વદને બહાર આવી..

"હાશ બચી ગઈ" એવું મનોદૌર્બલ્ય કે આંખમાં આંસું સાથે વેવલાવેડા એના મુખ પર કે વર્તનમાં ક્યાંય નહોતા. સિધ્ધી પ્રાપ્ત કર્યાનો સંતોષ અને ગૌરવ હતો

સુનિતા ગુજરાતની છે એટલેતો એણે સૌ પ્રથમ દાળ ઢોકળી ખાવાની ઈચ્છા વ્યક્ત કરી.

એ ભારતની છે એતો એણે ગીતા અને ગણેશને સદા સાથે રાખી પૂરવાર કર્યું.

જે દેશે એને તાલીમ આપીને મોકલી તો સિધ્ધિ અને ગૌરવ પણ એણે અમેરિકાને અપાવ્યું છે.

સુનિતા માત્ર એક ગામની, દેશની કે કોઈ એક સમાજની નથી એતો સમગ્ર વિશ્વની છે.અરે બ્રહ્માંડમાં દેવો પણ નારીશક્તિ પર વિસ્મિત હશે!

હેમા ત્રિવેદી .કૃષ્ણ પ્રિયા..

NOG SS No.343

વિષય :- સુનીતા વિલિયમ્સ

શીર્ષક :- ભારતની નારીશક્તિ

પ્રકાર :- પદ્ય શબ્દો :- ૮૦

ઊંચા આકાશે અંતરીક્ષે ઊડવાનાં સ્વપ્ન સજાવી કલ્પનાએ આશા આકાંક્ષા પૂર્ણ કરી નારીશક્તિ રૂપે બની ભારતનું ગૌરવ , કલ્પના નાં સ્વપ્નો સજાવી સંકટ સાથે સફળતાથી સિદ્ધ કરી અંતરીક્ષ યાત્રા સુનીતા નારીશક્તિ રૂપે બની ભારતનું ગૌરવ, વિશ્વ પટલ પર રોકેશ શર્મા અંતરિક્ષ યાત્રી બાદ શક્તિ સ્વરૂપ ભારતીય રાષ્ટ્રની નારીશક્તિ રૂપે બની ભારતનું ગૌરવ, અંતરીક્ષે નવ માસ પ્રસવ જેવી પીડા ભોગવી પૃથ્વી પર પુનઃજન્મ ધરી પરત આવી સુનીતા નારીશક્તિ રૂપે ભારતનું ગૌરવ, ' ચંદ્ર ' ની ઉજ્જવળતા જેવી માર્ગદર્શક રૂપે કલ્પનાનાં સ્વપ્નને સિદ્ધ કરી સુનીતા રહેશે સદા સ્મરણીય નારીશક્તિ રૂપે ભારતનું છે ગૌરવ.

" ચંદ્ર " ચંદ્રકાન્ત હરીલાલ માઢક

(નીવૃત પોલીસ સબ ઈન્સ.) રાજકોટ

NOG SS NO 366

વિષય: સુનિતા વિલિયમ્સ

શીર્ષક : નારી અલગારી.

પ્રકાર : પદ્ય. શબ્દ સંખ્યા: ૭૫

સાહસને સિદ્ધિ જઈ વરી એવી છે એ અલગારી

નામ એનું સુનિતા વિલિયમ્સ મૂળે ભારતીય નારી

સૂઝબૂઝને ધૈર્યથી લડતી રહી મુસીબતોથી ના હારી

નવ માસ ગુજાર્યા અવકાશમાં સ્પેસ વોક કરનારી

જોમ જુસ્સો હૈયે ભરીને સતત આગળ વધનારી

છે પદ્મભૂષણ વિજેતા હરકોઈને પ્રેરણાબળ આપનારી

સપનાની ઉડાન ભરી એને હકીકતમાં બદલનારી

નામ બનાવી શાન વધારી ભારતને ગર્વ અપાવનારી!!

યોગી ઉમા 'શબ્દ સ્પાહી'

હાય રબ્બા બડી બેગમને યેહ કયા કાંડ કર દિયા?

‘ હાય રબ્બા’ શાઝિયા બેગમ આટલું જ બોલી. બપોરનો સમય હતો. ખાવિંદ કામધંધે ગયેલ. છોકરાંવ મદ્રેસા તાલીમ માટે ગયેલા. ઘરની બહાર ખટિયા પાથરી શિયાળાની બપોરમાં ગરમ ગરમ જલેબી જેવો મીઠો તાપ ખવાઈ રહ્યો હતો. પડોશણની મેથીની ભાજી કે મટર છીલવાનું કામ ચાલુ હતું.ખાટલા પરિષદ લોકોની ખટિયા બડી કરવાનું સવાળ એટલે પુણ્યનું કામ કરે.

‘ કયા હુઆ શાઝિયા?’ રઝિયા બેગમે આતુરતાથી પૂછ્યું. એનું મેં ખુલ્લું ને ખુલ્લું પાક ક્રિકેટર બાબર આઝમ સિક્કસ મારે અને સ્ટેડિયમની બહાર બોલ પડે તો રઝિયાના ખુલ્લા મોંમા ઈત્મિનાનથી સમાઈ જાય.આંખો તો આશ્ચર્યનું મેદાન લાગે.

‘ હમારી તો નાક કટ ગઈ.’ શાઝિયા બેગમ બોલી.

‘ અરે, ઈસમે કોનસી નઈ બાત હૈ?હમારે મુલક કી નાક કટના કોઈ ખાસમખાસ બાત નહી હૈ, યેહ તો આમ બાત હૈ બેગમ. હમારે પડોશી મુલક ઈન્ડિયામે મે નઈ નાક પે દિવાલી કા ત્યોહાર મનાતે હૈ, હમ ભી નઈ નાક કે સાથ મહોરમ યા નઈ નાક પે ઈદ મનાયેંગે.’ રઝિયા ખાતૂને નાક કપાવવાની ઘટનાને સહજ બતાવી.

‘ આપા, આપ સહી ફરમા રહી હો. અબ તો સાઉદી વાલે હમારે મુલક કે લોગો સે લેખિત મે લિખવા લેતે હૈ કે હમ ઉમરાહ કરેંગે યાને કી હજ પઢેંગે. હજ કે નામ પે વહાં ભીખ નહી માંગેંગે કે ગુંડા દર્દી નહી કરેંગે.’સલમા બેગમે ખાટ પે ચર્ચામાં પહેલી વાર ઝુકાવ્યું.

‘ હદ હો ગઈ ખાલાજાન.’ શાઝિયા બેગમે વીછીનો દાબડો ખોલ્યો .એટલે કે બજરની ડબ્બી ખોલી ચપટી બજર લઈ નાકના ફોયણે મુકી. બજર નાકમાં ગઈ એટલે છીકાછીક કરી મુકી. પછી ઓઢણીથી

નાક, મો, કપાળ લુંછ્યું.

‘ આગે કુછ બોલેંગી કે યુંહી રાયતા ફેલાયેંગી. બાત તો એસે કર રહી કે છહ બચ્ચો કી અમ્મા કિસી ભિખારી કે સાથ ભાગ ગઈ.’ રઝિયા બેગમે પેપરમાં છપાયેલી ઘટનાનો જિકર કર્યો.

‘ બેગમ ઈતાં હોતા તો અલ્લાં કી મહેરબાની હોતી. ઈન્સાલ્લાહ યેહ તો ઈસ સે ભી બડા ગુનાહ હો ગયા.’ સલમા બેગમ બોલી.

‘ શાઝિયા હમારે મુલક મેં કેસી કેસી વારદાતે હોતી હૈ? અવામ કી કોઈ વેલ્યુય નહી. આંટા લેને કી લાઈનમેં ભગદડ મચને સે મુજલિમ લોગ કીડે મંકોહો કી તરહ રેંગતે રેંગતે મરતે હૈ. મસ્જિદમેં નમાઝ અદા કરતે કરતે અલ્લાતાલા કો પ્યારે હો જાતે હૈ. રિશ્તખોરી ઔર બેરોજગારીમે આવામ ચક્કી કો દોનો પહિંચે મેં ગેહું પિસતે હે ઈસી માફિક લોગ પિસતે હૈ. આર્મી કે હુકુમરાન, આલા અફસર ડકેતી, ફિરોતી, ડૂગ, જમીન કી હેરાફેરી કરકે નોટો કી ગડિયા તિજોરીને ભરતે હૈ!’ રઝિયા બેગમ જેવી સેમી અનપઢે દેશની અવદશાની સટિક વાત કરી.

‘ વોહ ઔરતપ.’ સલમા બેગમ બોલી. સલમા બેગમ કોની મેથી મારી રહી છે, તેમાં કોઈને ટપ્પો પડ્યો નહી.

‘ બેશરમ .બે હૈયા.’ શાઝિયા બેગમ ગુસ્સે થઈ.રઝિયા બેગમે માથા પર ઢાંકેલો દુપટ્ટો સરખો કર્યો.

‘ વો કમજાત મહોતરમા .’ રઝિયા બેગમે પણ ગુસ્સો થૂંક્યો . રઝિયા બેગમે હિજાબ સરખો કર્યો. ‘ હમારી તહેજિબ કહેતી હૈ કે ગેર મર્દ હમારે ગાલ તો કયા બાલ ભી દેખને ન પાયે. હમ ગરમી મે ભી સર

સે પાંવ તક કાલે કપડે પહેનતે હૈ. યેહ હમારી તાલીમ ઔર તહેજીબ હૈ. કિસી પરાયે મર્દ સે હાથ મિલાને સે ભી પરહેજ રખતે હૈ. કોઈ મરદ હમ કો છૂ નહી શકતા હૈ. ‘ શાઝિયા બેગમે નારીએ કેવી રીતે રહેવું જોઈએ તેની પંચાત ડોળી.

‘ બેગમ, હમ હિસાબ મેં રહેતે હૈ. ફિર ભી હાથ લંબે ટુંકે કરતે સાસ, સસુર,શોહર કે સાથ લડાઈ કરતે હૈ. હમારે અંદર દુસ દુસ કર કે સંસ્કાર ભરે હુએ હૈ.’ રઝિયા બેગમે અંદર કા રાઝ બ્યાન કર્યું.

‘ હમારી બડી બેગમ તો તૌબા.’ શાઝિયાએ ચહેરા પર દુપટ્ટો ફેરવી પરસેવો લુંછ્યો.

‘હાય અબ્બા, તોબા .’ રઝિયાએ સૂર પુરાવ્યો.

‘ બડી બે હૈયા ઔરત હૈ.’ સલમાએ પણ મનની ભગાશ કાઢી.

‘ અલ્લાહ એસી ઔરત ન બનાયે.’ શાઝિયાએ બદદુવા આપી.

‘ બડે લોગો કા તૌર તરીકે અલગ હોતે હૈ. યદિ હમને એસા કાંડ કિયા હોતા તો મુલ્લા લોગ પથ્થર માર માર કે હમારા ખીમા બના દેતે.’ રઝિયા બેગમે તરફદારી કરી કે વિરોધ કર્યો તે સમજાયું નહી.

‘ અરે , હમારી મહોતરમા ભી કુછ કમ નહી હૈ. હમારી મહિલા સાંસદ મેડમને ભરે સંસદમેં સ્પીકર સાહેબ તો આર્ટ કોન્ટ્રેક્ટ મતલબ મહોતરમા કી આંખોમે આંખે ડાલકે અપને લેક્ચરકો સુનને કો કાતિલ હંસી કે આગ્રહ કિયા થા. સ્પીકર નિહાયત શરીફ ઔર નિગાહ કે સચ્ચે થે. ઈસ લિયે એસા કરને કા સાફ મના કર દિયા.’ સલમા બેગમે એક વાકિયા પેશ કર્યો.

શિહોલી મોટી,પ્રાથમિક શાળાના ૧૩૫ જેટલા બાળકોએ પ્રાતેનમા પ્રાકૃતિક કૃષિ મોડલફાર્મની મુલાકાત લઈ પ્રકૃતિ,ગાય અને પ્રાકૃતિક ખેતી અંગે રસપ્રદ માહિતી મેળવી



તા. ૨૭/૩/૨૫ના રોજ શિહોલી મોટી,પ્રાથમિક શાળાના ૧૩૫ જેટલા બાળકોએ પ્રાતેનમા પ્રાકૃતિક કૃષિ મોડલફાર્મની મુલાકાત લઈ પ્રકૃતિ,ગાય અને પ્રાકૃતિક ખેતી અંગે રસપ્રદ માહિતી મેળવી હતી. કહેવાય છે ને કે નનાનપણથી જ સમજ મેળવે તે કેળવણી આજીવન યાદ રહે છે.જયારે પ્રધાનમંત્રી શ્રી, રાજ્યપાલશ્રી તથા આપણા મુખ્યમંત્રીશ્રી પ્રાકૃતિક કૃષિ પર ભાર મુકતા મોટા પાયે લોકજાગૃતિ માટે કામગીરી કરી રહ્યા છે, ત્યારે શિહોરી પ્રાથમિકશાળાના આચાર્યશ્રી અને શિક્ષકગણોએ એક સુંદર અને સરાહનીય પ્રયત્ન કરીપ્રાતેનમા પ્રાકૃતિક ફાર્મ(મોડેલ ફાર્મ)શિહોલી મોટી, તા.જી. ગાંધીનગરની મુલાકાત બાળકોને કરાવી હતી. જેનાથી બાળકોને પ્રત્યક્ષ નિદર્શન અને વ્યાખ્યાન દ્વારા પ્રાકૃતિક ખેતીની સમજ મળે તથા આગળ જતાં આજ ભવિષ્યના નાગરિકો પ્રાકૃતિક ખેતીનું મુલ્ય સમજી પ્રાકૃતિક ખેતી કરતા અને અપનાવતા થાય.આ મુલાકાત અંતર્ગત બાળકોને વિવિધ પ્રાકૃતિક પાકો,દેશી ગાય, જીવામૃત વગેરે જેવી જરૂરી માહિતી નરેન્દ્રભાઈ મંડીર દ્વારા આપવામાં આવી હતી.સાથેજ પ્રાકૃતિક ચેરી ટમેટા અને બિસ્કીટ નો સ્વાદ પણ બાળકોએ માણ્યો હતો ઉલ્લેખનીય છે કે, ગાંધીનગર કલેક્ટરશ્રી મેહુલ કે.દવે પણ પ્રાકૃતિક કૃષિ માટે લોકોમાં જાગૃતિ લાવવા કટિબદ્ધતા સાથે અવારનવાર પ્રેરણા પ્રવાસ દ્વારા ખેડૂતો વચ્ચે જઈ પ્રાકૃતિક કૃષિ અંગે ચર્ચા કરતાં રહે છે, ત્યારે જિલ્લામાં આવેલ પ્રાકૃતિક કૃષિ પ્રત્યેની આ જાગૃતિ કલેક્ટરશ્રીના મજબૂત નિર્ધાર અને વિશ્વાસનું જ પરિણામ છે.



વેરો ભરપાઈ કરવા દોડધામ:મિલકત વેરો નહીં ભરવા બદલ મનપા દ્વારા એકસાથે ૯૯ મિલકતો સીલ કરવામાં આવી

ગાંધી નગર મહાનગરપાલિકાને ચાલું નાણાકીય વર્ષમાં અત્યાર સુધીના સૌથી વધુ મિલકત વેરાની આવક થઈ છે અને હવે માર્ચ મહિનો - નાણાકીય વર્ષ પુરૂ થવામાં છે ત્યારે હવે મહાનગરપાલિકા દ્વારા અંતિમ તબક્કાની વસૂલાત ઝુંબેશ હાથ ધરવામાં આવી છે અને મોટા બાકીદારો સામે સિલિંગ સહિતના કડક પગલાં લેવાઈ રહ્યા છે. જેના ભાગરૂપે ઝુંડાલ અને ભાટમાં એકસાથે ૯૯ જેટલી મિલકતોને સીલ કરી દેવામાં આવી છે. મહાનગરપાલિકાની આ કાર્યવાહીના પગલે બાકીદારોમાં વેરો ભરપાઈ કરવા દોડધામ મચી ગઈ હતી. ગાંધીનગર મનપાની મિલકતવેરા શાખા દ્વારા આખરી નોટીસ આપ્યા બાદ પણ જે બાકીદારોએ



મિલકતવેરો ભરપાઈ કર્યા ન હોય તેવા બાકીદારોને ટાંચ અને જમી વોરંટ ઇસ્યુ કરી મિલકતો સીલ કરવાની ઝુંબેશ હાથધરવામાં આવી છે. ઝુંબેશના ભાગરૂપે ગાંધીનગર મહાનગરપાલિકાની હદ વિસ્તારમાં આવેલા ઝુંડાલના સરજુ એરેના કોમ્પ્લેક્ષની ૮૦ મિલકતો તેમજ ભાટ ખાતે આવેલા રાધે કોરચ્યુન કોમ્પ્લેક્ષની

૧૯ મિલકતો મળીને કુલ ૯૯ મિલકતોને સીલ કરવામાં આવી હતી. આ ઉપરાંત સિલિંગ ઝુંબેશ દરમિયાન અન્ય મિલકતધારકો બાકી વેરો ભરવા તૈયાર થતાં ૨૧ જેટલી મિલકતોના બાકી વેરાની સ્થળ ઉપર જ વસૂલાત કરવામાં આવી હતી. હજુ પણ ૩૧ માર્ચ સુધી વેરા શાખા દ્વારા સિલિંગની કાર્યવાહી ચાલું રાખવામાં

આવનાર છે. વેરો બાકી હશે તેમની મિલકતોની જમી અને હરાજ કરી વેરાની રકમ વસૂલવા સહિતના પગલાં લેવામાં આવનાર છે.

મહાનગરપાલિકા દ્વારા ચાલુ નાણાકીય વર્ષ ૨૦૨૪-૨૫માં કુલ ૧.૨૦ લાખ મિલકતધારકો દ્વારા ૭૨.૯૩ કરોડ રૂપિયાનો મિલકત વેરો ભરપાઈ કરવામાં આવ્યો છે. જે ગત વર્ષની સરખામણીએ ૧૦ કરોડ કરતા પણ વધારે છે. ચાલું નાણાકીય વર્ષમાં ૨૧ હજાર જેટલી નવી મિલકતો નોંધાઈ હતી આ ઉપરાંત મિલકત વેરો ભરવા માટે મહાનગરપાલિકા દ્વારા ઓનલાઈન સહિતની સરળ વ્યવસ્થા ગોઠવવામાં આવતા અત્યારસુધીની સૌથી વધુ વસૂલાત થઈ શકી છે.

રખડતા કૂતરાઓની સમસ્યા અંગે મહત્વપૂર્ણ બેઠક:ગાંધીનગરમાં અંદાજે ૫૦ હજારથી વધુ રખડતા કૂતરા હોવાનો અંદાજ રજૂ કરાયો

ગાંધી નગર મહાનગરપાલિકાએ શહેરમાં રખડતા કૂતરાઓની સમસ્યા અંગે મહત્વપૂર્ણ બેઠક યોજી હતી. મ્યુનિસિપલ કમિશનરના અધ્યક્ષ સ્થાને યોજાયેલી આ બેઠકમાં શહેરમાં અંદાજે ૫૦ હજારથી વધુ રખડતા કૂતરા હોવાનો અંદાજ રજૂ કરવામાં આવ્યો છે.

એનિમલ બર્થ કન્ટ્રોલ (ABC) સેન્ટર ખાતે અત્યાર સુધીમાં ૩૯ હજારથી વધુ



રખડતા કૂતરાઓનું ખસીકરણ અને હડકવા વિરોધી રસીકરણ કરવામાં આવ્યું છે. શહેરના વિસ્તાર વધવાની સંભાવનાને

ધ્યાનમાં રાખીને સેક્ટર-૩૦માં નવું ABC સેન્ટર બનાવવામાં આવી રહ્યું છે. આ સેન્ટરમાં ૪૦૦ કૂતરાઓને રાખી શકાશે. મહત્વપૂર્ણ નિર્ણય

લેતા મ્યુનિસિપલ કમિશનરે જાહેર રસ્તાઓ અને બગીચાઓમાં પાલતુ કૂતરાઓ દ્વારા થતી ગંદકી અંગે ચિંતા વ્યક્ત કરી છે. તેમણે ઝડૂક કેમેરાની મદદથી આવા પાલતુ કૂતરાઓના માલિકોની ઓળખ કરી દંડાત્મક કાર્યવાહી કરવાનો આદેશ આપ્યો છે. આ પગલાંથી શહેરની સ્વચ્છતા જાળવવામાં મદદ મળશે અને કૂતરાઓની વસ્તી નિયંત્રણમાં રાખી શકાશે.

રાજ્યના શિક્ષણ મંત્રી પ્રફુલ પાનસેરિયાનું નકલી ફેસબુક એકાઉન્ટ

આજકાલ સાયબર ક્રાઈમના કેસ વધી રહ્યા છે. સાયબર ગુનેગારો છેતરપિંડી કરવાના અવનવા રસ્તાઓ શોધતા રહે છે. હવે આવા લોકો ફેસબુક દ્વારા લોકોને છેતરવાનો પ્રયાસ કરી રહ્યા છે. જે સામાન્ય માણસથી લઈને મોટા અધિકારીઓ અને નેતાને પોતાનો શિકાર બનાવી રહ્યા છે. ત્યારે રાજ્ય શિક્ષણ મંત્રી પ્રફુલ પાનસેરિયાનું નકલી ફેસબુક એકાઉન્ટ બન્યું છે. આ અંગે માહિતી આપતા તેમણે જણાવ્યું કે, ‘કોઈ અજાણી વ્યક્તિએ મારા ફેક એકાઉન્ટ દ્વારા નાગરિકો અને કાર્યકર્તાઓમાં ગેરસમજ ફેલાવવાનો પ્રયાસ કર્યો છે. ‘રાજ્ય શિક્ષણ મંત્રી પ્રફુલ પાનસેરિયાએ સોશિયલ મીડિયા પ્લેટફોર્મ ફેસબુક આ અંગે માહિતી આપતા લખ્યું કે, ‘મારા નામથી ગતરાત્રે ૧૧:૩૦ કલાકે કોઈએ ફેસબુક પ્રોફાઈલ બનાવી હોવાનું મારા પ્યાને આવ્યું છે. કોઈ અજાણી વ્યક્તિએ મારા નકલી એકાઉન્ટ દ્વારા નાગરિકો અને કાર્યકર્તાઓમાં ગેરસમજ ફેલાવવાનો પ્રયાસ કર્યો છે. આ અંગે મે સાયબર ક્રાઈમ રિપોર્ટમેન્ટમાં ફરિયાદ નોંધાવી છે. આ એકાઉન્ટ મારું નથી અને આ પરથી કરવામાં આવેલા કોઈ પણ સંદેશા અથવા માગણીઓ પર વિશ્વાસ ન કરશો. આ ફેક ફેસબુક પ્રોફાઈલ પરથી કોઈએ પણ સંપર્ક સાધવો નહીં. ‘વધુમાં તેમણે લખ્યું કે, ‘હું તમામ નાગરિકોને નમ્ર વિનંતી કરું છું કે આવા ખોટા એકાઉન્ટ સામે સાવચેત રહે અને કોઈ પણ વ્યક્તિના પ્રલોભનમાં ન આવે.

હિંમતનગર નગરપાલિકા ના ફાયર બ્રિગેડ ના જવાનો એ સ્કાઉટ -ગાઈડ ને અક્સમાતમા કેવી રીતે મદદરૂપ થવુ અને કેવી રીતે બચવું તેની પ્રેક્ટિકલ માહિતી આપી

સાબરકાંઠા -અરવલ્લી ભારત સ્કાઉટ -ગાઈડ નો સ્વ. લીલાધર પંચાલ જિલ્લા મહોત્સવ ડી. એમ. બી. પી. હાઈસ્કૂલ બામણા મુકામે યોજાયો હતો. આ કાર્યક્રમ જિલ્લા ચીફ કમિશ્નર અતુલભાઈ દીક્ષિત ની અધ્યક્ષતામાં અને જિલ્લા સ્કાઉટ કમિશ્નર નીતિનભાઈ ગુર્જર, જિલ્લા ટ્રેનિંગ સ્કાઉટ કમિશ્નર વિષ્ણુભાઈ સોલંકી ની રાહબરી હેઠળ યોજાયો હતો. તે દરમિયાન હિંમતનગર નગરપાલિકા ફાયર બ્રિગેડ ની ટીમ દ્વારા સ્કાઉટ ગાઈડ બાળકો માટે વિશેષ માહિતી આપવા માં આવી હતી. કુદરતી આપત્તિ ઓ અને માનવ સર્જિત આપત્તિ ઓ આવે ત્યારે કેવી રીતે બચાવ કરી શકાય તેની સંપૂર્ણ માહિતી આપવામાં આવી હતી. આગ લાગી હોય ત્યારે તેને કેવી રીતે બુજાવી શકાય, ડૂબતા માણસ ને કેવી રીતે બચાવવો,



વાવાજોડું આવે ત્યારે શું કાળજી રાખવી, ધાબા ઉપર આગ માં ફસાયેલાં વ્યક્તિ ને કેવી રીતે નીચે ઉતારવો વિવિધ આપત્તિ ઓ દરમિયાન ક્યાં સાધનનો કેવી રીતે ઉપયોગ કરવો તે વિશે સમજાવ્યું હતું. તેમાં હેમર, ફરશી, માસ્ક સાથે ઓકિસજન સિલિન્ડર,

લોખન્ડ અને લાકડું કાપવાનું કટર, સ્વિમિંગ સ્યુટ, વગેરે વિશે વિસ્તૃત માહિતી આપી હતી. આ ઉપરાંત ફાયર સેફ્ટી માં કેવીરીતે પ્રવેશ મેળવી શકાય, અને કેટલા વર્ષનો કોર્સ આવે અને કેટલા વર્ષ ની ટ્રેનિંગ અને કેવી ટ્રેનિંગ હોય છે તે વિશે ની સંપૂર્ણ માહિતી

આપી હતી. આ કાર્યક્રમ માં પૂર્વ કુલપતિ સિદ્ધરાજ સોલંકી, ઉપપ્રમુખ નિમેષભાઈ ત્રિવેદી, પૂર્વ સરપંચ રાજેન્દ્રસિંહ જોદા, રોવર માસ્ટર સંજયભાઈ રાવલ, અરવલ્લી જિલ્લા ચીફ કમિશ્નર સંગીતાબેન સોની, જિલ્લા ગાઈડ કમિશ્નર ભારતી બેન ચૌધરી,

શાળા ના આચાર્ય અરવિંદભાઈ પટેલ,ભામણા કોલેજ ના આચાર્ય પ્રજાપતિ, મંડળ ના પ્રમુખ હરેશભાઈ ઉપાધ્યાય, મંત્રી મનોજભાઈ ઉપાધ્યાય, રેન્જર કમિશનર સોનલબેન ડામોર, મદદનીશ જિલ્લા ગાઈડ કમિશનર નિપૂણાબેન શાહ, જિલ્લા ઓર્ગેનાઈઝર ગાઈડ કમિશનર અલકા બેન પટેલ, જિલ્લા ટ્રેનિંગ ગાઈડ કમિશ્નર વૈશાલીબેન પટેલ, ગાઈડ કેલાસબેન બરંડા,સ્કાઉટર અતુલભાઈ ડામોર,સ્કાઉટર મહોબતસિહ, ગાઈડર અલકાબેન પંચાલ, જિલ્લા કબ બુલબુલ કમિશ્નર કલ્પનાબેન,ગાઈડર બિજલબેન સુથાર,ગઢ પાલનપુર સ્કુલના દિનેશ ચૌધરી તથા શાળા નો સ્ટાફ ગણ તેમજ વિવિધ સંસ્થાઓ ના સ્કાઉટર ગાઈડર તથા ગ્રામજનો ઉપસ્થિત રહ્યા હતા.

ચકલી બચાવો અભિયાન મહિલા કોર્પોરેટર ડિમ્પલબેન રાવલની મહેનત રંગ લાવી, ૧૦ હજારથી વધુ માળા અને કુંડાનું કરાયું વિતરણ

જામનગર : સતત ૧૦ વર્ષ સુધી સેવા અને જીવદયાનો ભેખ ધારણ કરી એક જ કાર્ય કરતું અને તે પણ પોતાના સ્વખર્ચે તે એક સરહાનિય કાર્ય છે, આવુજ કાર્ય જામનગરના ભારતીય જનતા પાર્ટીના સિનિયર મહિલા કોર્પોરેટર ડિમ્પલબેન રાવલ દ્વારા છેલ્લા ૧૦ વર્ષથી કરવામાં આવે છે, શહેરી વિસ્તારમાંથી લુપ્ત થતી જતી ચકલીઓ બચાવવા ચકલીના માળાનું અને ઉનાળાની કાગઝાડ ગરમીમાં પક્ષીઓને પીવાનું પાણી મળી રહે તે માટે પાણીના કુંડાનું વિના મૂલ્યે વિતરણ કરવાનું કાર્ય. મહિલા કોર્પોરેટર ડિમ્પલબેન રાવલ દ્વારા પ્રતિવર્ષ ૨૦ માર્ચ વિશ્વ ચકલી દિવસ પર જામનગર શહેર ના અલગ અલગ

વિસ્તારોમાં સ્ટોલ નાખી શહેરની અન્ય સંસ્થાઓને સહભાગી બનાવીને શહેરીજનો ને વિનામૂલ્યે ચકલીના માળા અને પાણીના કુંડાઓનું વિતરણ કરવામાં આવે છે,છેલ્લા ૧૦ વર્ષથી અવિરત ચાલતા આ કાર્યમાં તેવો તેમને મળતા કોર્પોરેટરપદના ભથ્થા ની રકમ આ જીવદયા અને સદકાર્ય માં વાપરે છે અને લુપ્ત થતી ચકલીઓને બચાવવાનો પ્રયત્ન કરે છે.

આ વર્ષે પણ શહેરની જાન્ટીસ ગ્રુપ ઓફ સુપર,વેસ્ટ,જનસેવા દરેડ અને પૂર્વ તેમજ ભારત તિબબત સંઘ,જામનગર ફોટોગ્રાફર એસોસિએશન, લાખોટા નેચર ક્લબ, એમ.ડી. મહેતા ગલર્સ

સ્કૂલ ડ્રોલ,નવાનગર નેચર ક્લબ વિગેરેને સાથે રાખી શહેરના હવાઈચોક, લાલબંગલા,પંચેશ્વર ટાવર અને ડી.કે.વી.સર્કલ વિસ્તારમાં માળા અને કુંડા નું વિનામૂલ્યે વિતરણ કરવામાં આવ્યું હતું,જેમાં મોટી સંખ્યામાં શહેરીજનો ઉપસ્થિત રહી માળા અને કુંડા મેળવ્યા હતા.

ચકલી બચાવો અભિયાન હેઠળ શહેરના વિવિધ વિસ્તારમાં માળા વિતરણ અને કુંડા વિતરણ કાર્યમાં મેયર વિનોદભાઈ ખીમસુર્યા, ડેપ્યુટી મેયર કિખાબેન સોઢા,સ્ટેનિંગ કમિટી ચેરમેન નિલેશભાઈ કગથરા, શાસક પક્ષના નેતા આશીશભાઈ જોષી, શહેર ભાજપ અધ્યક્ષ શ્રીમતી બીનાબેન કોઠારી, મહામંત્રી મેરામણભાઈ ભાટ્ટ,

કોર્પોરેટર ભાઈ બહેનો, પુર્વ ભાજપ અધ્યક્ષ હિતેનભાઈ ભટ્ટ, મુકેશભાઈ દાસાણી, અશોકભાઈ નંદા, હસમુખભાઈ હિડોયા, પૂર્વે ચેઅર ઓફ કોમર્સના પ્રમુખ કિરીટભાઈ પી. મેહતા,નગર પ્રાથમિક શિક્ષણ સમિતિના ચેરમેન પુરુષોત્તમભાઈ કકલાણી,જાન્યુસ વેલ્કેર ફાઉન્ડેશનના પ્રમુખ મુકેશભાઈ પાઠક સમસ્ત બ્રહ્મ સમાજના જિલ્લા પ્રમુખ પ્રફુલભાઈ વાસુ સહિત સમગ્ર ટિમ, જામનગર ન્યૂઝના મેનેજિંગ તંત્રી જયેશભાઈ રૂપારેલીયા,બ્રહ્મ સમાજના થટકો,પેટા શામિતીઓ,વિવિધ સંઘોનો અને ભારતીય જનતા પક્ષ સંગઠનના આગેવાનો,મહિલા આગેવાનો,



કાર્યકર્તાઓ, મહિલા સંસ્થાઓના આગેવાનો,સંસદસભ્ય પૂનમબેન માડમ, ધારાસભ્ય દીવ્યેશભાઈ

અકબરી અને ધારાસભ્ય રિવાબા જાડેજાના પ્રતિનિધિઓ અને જીવદયા પ્રેમીઓ મોટી સંખ્યામાં

ઉપસ્થિત રહ્યા હતા. આ તકે ચકલી બચાવો અભિયાનના પ્રણેતા અને મહિલા કોર્પોરેટર

ડિમ્પલબેન રાવલે જણાવ્યું હતું કે,પાણીના કુંડા અને ચકલીના માળા મેળવતા વ્યક્તિઓ પાસે તેમનો નામ મોબાઈલ નંબર મેળવી તેમને સમયાંતરે ફોન દ્વારા પુરછા કરી માર્ગદર્શન પણ આપવામાં આવશે તેમજ વર્ષ દરમિયાન પણ વિતરણની આ પ્રવૃત્તિ અવિરત રહેશે એટલે કહી શકાય કે આ કોઈ એકદિવસ નું નહીં પણ નિરંતર ચાલતું કાર્ય છે, સતત ૧૦ માં વર્ષે ૧૦ હજારથી વધુ વધુ માળા અને કુંડા નું વિતરણ એ જામનગરના શહેરીજનોની જીવદયાનું શ્રેષ્ઠ ઉદાહરણ છે, આ સમગ્ર કાર્યને સફળ બનાવવા સહયોગી સંસ્થાઓ અને પર્યાવરણ પ્રેમીઓ તેમજ પત્રકારો મદદરૂપ થયા હતા.